

កម្រិត  
២៤



កូស៊ី អ្នកស៊ើបអង្កេតចិត្តល្អ

N. Chokkan

Megha Vishwanath



[letsreadasia.org](http://letsreadasia.org)



នៅព្រឹកមួយ កុមារឈ្មោះកូស៊ី ស្រមៃថាខ្លួនឯងជាអ្នកស៊ើប  
អង្កេត។ ប៉ុន្តែ អ្នកស៊ើបអង្កេតនេះមានតែពិលថ្មីមួយ និង  
កែវពង្រីកមួយប៉ុណ្ណោះដែលទិញពីហាងក្នុងភូមិ។



តារបស់កូស៊ី បានប្រាប់ថា "កូស៊ី ថ្ងៃនេះ ចៅមើលទៅដូច  
អ្នកស៊ើបអង្កេតមែនទែន។ តា ចង់ដឹងថា ចៅនឹងស៊ើបអង្កេត  
រកអ្វី"។ កូស៊ី រំភើបយ៉ាងខ្លាំង ហើយដើរយ៉ាងលឿនចូលក្នុងព្រៃ  
នៅជិតចម្ការ។



កូស៊ី សម្លឹងមើលស្មៅសើម និងប្រាប់ខ្លួនឯងថា “ហី! ខ្ញុំគិតថា  
កន្លែងនេះទើបតែភ្លៀងរួច”។



ពិល និងកែវពង្រីក ពិតជាជួយបានច្រើន។ កូស៊ី បានរកឃើញ  
តម្រុយដំបូងហើយ។ ប៉ុណ្ណឹង ល្អហើយសម្រាប់អ្នកស៊ើបអង្កេត  
ថ្មីថ្មោង។ បន្ទាប់មក កូស៊ី អង្កេតឃើញថានៅលើស្មៅ មាន  
អ្វីមួយចំនួនពណ៌ក្រហម។ តើនោះអាចជាអ្វីទៅ?



នោះមើលទៅដូចជាផ្សិត។ ប៉ុន្តែ តើអ្នកស៊ើបអង្កេត គួរ  
ទទួលយកថានោះជាផ្សិតមែនឬអត់? កូស៊ី ចង់ឱ្យច្បាស់  
ពិតប្រាកដ ដូច្នេះក៏ដើរចុងជើងថ្មមៗទៅជិតកន្លែងពណ៌ក្រហម  
នោះ យកកែវពង្រីកចេញ ហើយឆ្លុះមើល។ គួរឱ្យភ្ញាក់ផ្អើល  
មែនទែន! កូស៊ី ឃើញកុមារីតូចម្នាក់កំពុងអង្គុយកាន់ឆត្រ  
ពណ៌ក្រហមនៅទីនោះ។





កូស៊ី សម្លឹងមើលកុមារីនោះតាមកែវពង្រីក។ កូស៊ី សួរដោយសំឡេងខ្លាំងៗថា “តើឯងជានរណា? ធ្វើអីនៅទីនេះ?” កុមារីតូចភ័យខ្លាចដោយសារសំឡេងខ្លាំងៗនេះ និងគ្រាប់ភ្នែករីកធំរបស់កូស៊ី នៅក្នុងកែវពង្រីក។ កុមារីតូច ក៏បោះចោលឆត្រ ហើយថយក្រោយទាំងភ័យខ្លាច។



តាមកែវពង្រីក កូស៊ី អាចមើលឃើញទឹកមុខរបស់កុមារីតូច  
យ៉ាងច្បាស់។ កុមារីតូច មើលទៅភ័យខ្លាច។ ដូច្នេះ កូស៊ី ប្រាប់  
កុមារីតូច ដោយសុភាពថា "កុំភ័យៗ។ ខ្ញុំមិនធ្វើបាបឯងទេ។ ខ្ញុំ  
ចង់ធ្វើជាមិត្តឯងទេ"។





កុមារីតូច សម្លឹងមើលកូស៊ីមួយសន្ទុះ ហើយសួរតិចៗថា “នៅ  
ភ្លៀងមែនទេ?” កូស៊ីឆ្លើយថា “អត់ទេ ឈប់ភ្លៀងយូរហើយ។  
ឥឡូវ មិនចាំបាច់ប្រើឆ្រែទៀតទេ។ ឯងអាចប្រាប់មិត្តឯងអីចឹង  
ដែរទៅ”។



កុមារីតូច ក៏ឡើងជាន់លើម្ហូបរបស់កូស៊ី ហើយញញឹមដាក់កូស៊ី។ កុមារីតូច ប្រាប់ថា "ខ្ញុំឈ្មោះឡាលីថា។ ខ្ញុំរស់នៅក្នុងព្រៃនេះជាមួយគ្រួសារខ្ញុំ។ យើងអត់ចេះធ្វើផ្ទះទេ។ ដូច្នេះ នៅពេលមេឃភ្លៀង យើងប្រើឆត្រកុំឱ្យទឹក"។



កូស៊ី ប្រាប់វិញថា "ខ្ញុំអាចបង្រៀនឯង និងគ្រួសារឯងឱ្យចេះធ្វើ  
ផ្ទះ។ ឪពុកខ្ញុំ និយាយថា ខ្ញុំអាចក្លាយជាស្ថាបត្យករដ៏អស្ចារ្យនៅ  
ថ្ងៃណាមួយ"។ ក្ដីសុបិន្តរបស់កូស៊ី ដែលចង់ក្លាយជាអ្នកស៊ើប  
អង្កេត ក៏ចប់នៅត្រឹមនេះ ហើយចាប់ផ្ដើមមានក្ដីសុបិន្តថ្មី  
មួយទៀត។

Brought to you by



**The Asia Foundation**

Let's Read! is an initiative of The Asia Foundation's Books for Asia program that fosters young readers in Asia. [booksforasia.org](http://booksforasia.org)

To read more books like this and get further information about this book, visit [letsreadasia.org](http://letsreadasia.org)

### Original Story

Kaushik, the Kind Detective, author: N. Chokkan. illustrator: Megha Vishwanath. Published by Pratham Books, <https://storyweaver.org.in/stories/2171-kaushik-the-kind-detective>  
© Pratham Books. Released under CC BY 4.0.

This work is a modified version of the original story. © The Asia Foundation, 2018. Some rights reserved. Released under CC BY 4.0.



For full terms of use and attribution,  
<http://creativecommons.org/licenses/by/4.0/>

Contributing translators: Somey Chheang

# កូស៊ី អ្នកស៊ីបង្កើតចិត្តល្អ



តើអ្នកចាំបានប៉ុណ្ណាដែរ?



១. កូស៊ីមានមុខរបរប្រចាំថ្ងៃជាអ្នកស៊ីបង្កើតអង្កេត។

- ក. ត្រូវ                      ខ. ខុស

២. តើកូស៊ីបានទិញអ្វីពីហាងទំនិញក្នុងភូមិ?

- ក. ម្ហូប និង អាវដៃវែង                      ខ. ពិលមួយ និង ស្បែកជើងថ្មី  
គ. ពិលមួយ និង កែវពង្រីកមួយ

៣. ហេតុអ្វីបានជាកូស៊ីដឹងថា ទើបតែមានភ្លៀងរួចក្នុងព្រៃ?

- ក. ដោយសារឃើញស្មៅសើម                      ខ. រុក្ខជាតិមានពណ៌បៃតងខ្ចី  
គ. មានដំណាក់ទឹកភ្លៀង

៤. ប្រើកែវពង្រីក កូស៊ីឃើញកុមារីតូចម្នាក់កំពុងអង្គុយ \_\_\_\_\_ ។

- ក. ក្រោមផ្សិតពណ៌ក្រហម                      ខ. កាន់ឆត្រពណ៌ក្រហម  
គ. កាន់ស្លឹកឈើពណ៌ក្រហម

៥. កុមារីតូចភ័យខ្លាចនឹងសំលេងខ្លាំងៗរបស់កូស៊ី និងភ្នែកធំៗនៅក្នុងកែវពង្រីករបស់គាត់។

- ក. ត្រូវ                      ខ. ខុស



# កូស៊ី អ្នកស៊ើបអង្កេតចិត្តល្អ



៦. ឡាលីថា ចូលចិត្តជ្រកក្រោមឆត្រនៅពេលមេឃភ្លៀង ព្រោះនាងមិនចង់ទៅផ្ទះ។

ក. ត្រូវ

ខ. ខុស



៧. កូស៊ីប្រាប់ទៅឡាលីថា៖ «ខ្ញុំអាចបង្រៀនឯង និងគ្រួសារឯងឱ្យចេះធ្វើផ្ទះ។ ឪពុកខ្ញុំនិយាយថា ខ្ញុំអាចក្លាយជាស្ថាបត្យករដ៏អស្ចារ្យនៅថ្ងៃណាមួយ។»

ពាក្យ ស្ថាបត្យករ មានន័យថា៖

ក. អ្នកសិក្សា និងបង្រៀនអំពីអាកាសធាតុ

ខ. អ្នកជួសជុលផ្ទះ

គ. អ្នករចនា និងគ្រប់គ្រងការសាងសង់សំណង់ដូចជាអាគារ ឬផ្ទះ



៨. ចុងបញ្ចប់សាច់រឿងបានបង្ហាញឱ្យយើងឃើញថា ទៅថ្ងៃអនាគត កូស៊ីចង់ក្លាយជា \_\_\_\_\_។

ក. អ្នកស៊ើបអង្កេត

ខ. ស្ថាបត្យករ

គ. គ្រូបង្រៀន





# តូស៊ី ឆ្លុះឆ្លាយបង្កើនចិត្តល្អ



## ចម្លើយ

១. ខ

២. គ

៣. ក

៤. ខ

៥. ក

៦. ខ

៧. គ

៨. ខ

